

# మౌనచేర్లు

[ పెద్ద కథ ]

= శ్రీ కొడవటిగంటి కుటుంబరావు =

౧౧

అయిదున్నరకల్లా తన 'భూషణ్' వస్తాడని సుశీల చాలా కష్టపడి ముస్తాబయింది. అతనితో అన దలుచుకున్న మాటలన్నీ తనలో తను ఒకటికి అయిదు సార్లు రిహార్సు చేసుకొన్నది. అతను రావటం లేదని చెప్పగానే ఆమెకు చాలా నిరుత్సాహం కలిగింది. ఆమె చాలానేపు కాలుగాలిన పిల్లిమాదిరిగా ఇల్లంతా తిరిగి ఆఖరుకు సినిమాకు ప్రయాణమయింది. సినిమాకు ఒంటరిగా పోవటం ఇష్టంలేక తన స్నేహితురాలినీ, ఆమె అన్ననూ బలవంతాన ప్రయాణం చేయించింది. ముగ్గురూ కలిసి లోపల వెళ్లి కూచున్నారు. ఇంకా సినిమా ప్రారంభంకావటానికి అయిదారునిమిషాల తైముంది. సుశీలకు ముళ్లమీద ఉన్న ట్టున్నది. తన మనస్థితి తేలిక తనవెంట వచ్చిన ఇద్దరూ ఏవేవో సినిమాలు చర్చిస్తున్నారు. సుశీల పరధ్యానంగా హాలం తా కలయచూడసాగింది. ఆమాడటంలో ఆమె తల వెనక్కు తిప్పినప్పుడు వెనకసీటులో ఎవరికీ సంబంధం లేకుండా కూచుని సుబ్రహ్మణ్యమూ, అతనివెంట ఒక నల్ల దొరసానీ కనిపించారు. ఇద్దరికీ తమ ప్రపంచమేగాని ఇంకోటి తెలిసినట్టు కనిపించలేదు. నల్ల దొరసాని - అది వాళ్ల ఆఫీసులో ఉండేదే! - సుబ్రహ్మణ్యం భుజంమీద వేలుతో మాటిమాటికీ పొడుస్తూ వీదో చెబుతున్నది, అంతూ పొంతూ లేకుండా. సుబ్రహ్మణ్యం మైమరిచి వింటున్నాడు. ఇదే అతని ఆర్జంటుపని!

సుశీలకళ్ల వెంట గిరుక్కున నీళ్లు తిరిగినై. అదృష్టవశాత్తూ తన స్నేహితురాలుగాని, దాని అన్నగాని

తనను గమనించే స్థితిలో లేరు. తన ఉద్రేకాన్ని ఆపుకోవాలని ఎంతో ప్రయత్నించింది కాని ఆలోచించిన కొద్దీ రోషమూ, దుఃఖమూ పొంగుకొచ్చినై. ఆమె చప్పన లేచి తనకు తలనొప్పిగా ఉందని గబగబా బయటికి వెళ్లిపోయింది. అన్నా చెల్లెల్లిద్దరూ ఒకరి మొహా లొకరు చూసుకున్నారు. ఒకనిమిషం ఆగి చెల్లెలు అన్నతో సుశీల ఏమయిందో చూసి రమ్మన్నది. అతను నాలుగయిదు నిమిషాల్లో తిరిగివచ్చి సుశీల ఎక్కడా కనిపించలేదని చెప్పాడు. ఇంతలో లైట్లారీ సినిమా ప్రారంభమయింది.

ఆరాత్రి సుశీల భోజనం చెయ్యలేదు. ఆమెకు జ్వరం వచ్చినట్టుగా ఉంది. ఆమె పక్కమీద ఇటూ అటూ నిద్రపట్టక పొద్దుతూ, "నేను తొందరపడి నిన్ను గురించి ఏమీ అనుకోను భూషణ్. నువ్వు రేపు తెల్లవారగానే వచ్చి జరిగిం దేమిటో చెబుతావు కాదూ? నన్ను మోసం చెయ్యవు కాదూ, భూషణ్?" అని మొర పెట్టసాగింది.

మర్నాడల్లా భూషణ్ జాడలేదు. ఆమె మూడూ అంతే, పెలిఫోనుమీద నన్నా అతను మాట్లాడలేదు.

మూడోనాడు సుశీల కోఉత్తరం వచ్చింది. దానిమీద భూషణ్ దస్తూరితో తన చిరునామా చూడగానే ఆమె గుండె తహతహలాడింది. వొణుకుతున్న చేతులతో కవరు చించి ఉత్తరం వైకి లాగి ఈవిధంగా చదువుకుంది:

“డియర్ సుస్,

మనం చాలాకాలపు స్నేహితులం. కనక నన్ను నువ్వు నులభింగా తుమించగలవు. మనిద్దరమూ నిజంగా ఒకరి నొకరం ఎరగం. నీ అంతరాత్మను అడిగి చూసుకుంటే నీకే ఆసంగతి తెలుస్తుంది. నువ్వంటే నాకు స్నేహారీత్యా ఎంత ఇష్టమైనా నా హృదయాన్ని మరో నూదంటురాయి చాలా బలంగా లాగేస్తున్నది. ఆ ఆకర్షణనించి తప్పించుకునే శక్తి నాకేమీ లేదు. నాకోరిక ఫలించాలని నీమనస్సులో కోరుకో. మనిద్దరి స్నేహితానికి చలనం లేదనీ, నన్ను నువు అర్థంచేసుకుంటావనీ నమ్ముతూ—  
నీభూషణ్”

ఒక్కసారిగా నుకీలచైతన్యస్రవంతి ఎండిపోయినట్టుంది. ఆమెచేతులోనించి ఉత్తరం జారికింద పడిపోయింది. ఆమెనుదురు నిస్పృహదజల్లుతున్నది. ఆమెకణతలు టకటకా కొట్టుకుంటున్నాయి. ఆమెతల్లో ఏ ఆలోచనా లేదు.

ఒక గంటపా టీస్థిలో ఉన్న మీదట క్రమంగా ఆమెమనస్సులో ఆలోచనలు బయల్దేరినై. అవి పిల్లగాలులల్లే బయల్దేరి త్వరలోనే తుపాను ప్రమాదానికి పెరిగినై. దైనిక నాగరికత ఆమెలో అణిచిపెడుతూ వచ్చిన ఉద్రేకా లన్నిటినీ వెల్లగించినై. ఆమె ఆ ఉద్రేకాల తాకిడికి తుపానులో కొట్టుకుపోయ్యే తేప్పమాదిరిగా తేలిపోయింది. ఈ స్థిలోనూడా ఆమె మనస్సులో ఒక స్పష్టమైన భావం పడేపడే గ్రామఫోను రికార్డల్లే మోగుతున్నది.

గుడ్డి ప్రేమలో పడితను ఎంత వెకిలిదైపోయిందో! ఏదో ఘనమైన పని చేస్తున్నా ననుకుని తన ప్రణయాన్ని ఎంత విమర్శగా భూషణ్ దగ్గర ఉపన్యాసం కొట్టింది! తననుగురించి అతను ఎంత నవ్వుకుని ఉంటాడు! తను ఇంతగా బయటపడినా అత నెంత రాయల్లే కూచున్నాడు!—తన దగ్గర్నించి ఒక్క వాగ్దానం అడక్కుండా!...

“నాన్నా, ఆ రావుబహద్దర్ గారబ్బాయి నన్నెప్పుడు వెళ్లిచేసుకుంటాడు” అని అడిగింది నుకీల తండ్రిని.

“వెళ్లా? ఏం వెళ్లి?” అన్నాడు తండ్రి.

౧౨

లేకి లేచిందే పరుగన్నట్టు భూషణం సీత కావాలనుకోవటం వ్యవధానంగా ఆమెను రాబట్టుకోవటానికి ప్రయత్నాలు ప్రారంభించాడు. అగాత్రీ షూటింగున్నది. సీత ఆరుగంటలకే స్టూడియోకు వెళ్లింది. భూషణానికి ఆరోజు రంగువేసుకోనే పనిలేదు. అయినా స్టూడియోకు పోదా మనుకున్నాడు. కాని కారులో ఖాళీలేకపోయింది. ఏడున్నరకు లాడ్జినించి భోజనాలు తీసుకుపోవటానికి కారు వచ్చినప్పు డందులో ఎక్కి స్టూడియో చేరుకున్నాడు. గ్రీన్ రూములో సీతకు మేకప్ జరుగుతున్నది. భూషణం అక్కడికి వెళ్లాడు. ఏ కారణం చేతో దగ్గర్లో సీతతాలూకు మనుషులెవరూ లేరు. సీతకు గుజరాతీవా డొకడు మేకప్ చేస్తున్నాడు. మరోమనిషికి మరోకుర్రవాడు మేకప్ చేస్తున్నాడు.

“ఇదేమిటో చూడు!” అని భూషణం సీత చెయ్యి పట్టుకుని ఆమెచేతిలో ఒక కాగితం పెట్టాడు. అది ఆమె గుప్పెట్లో గట్టిగా పట్టుకోవటంలో భూషణంవేళ్లు రెండు ఆమెగుప్పెట్లోనే ఉండిపోయినై. భూషణం అద్దంలో సీతమొహంకేసి చూశాడు. ఆమె పెదిమలు వణుకుతున్నైకాని, ఆమె నవ్వు ఆపుకుంటున్నదానల్లే కనిపించింది. భూషణం మెల్లిగా తనవేళ్లు ఆమెపట్టునించి వదిలించుకుని ఇవతలికి వచ్చేశాడు.

వాకిట్లోనే ఎదురైనాడు సీతతండ్రి. “ఏం, కాస్త్రీ? నీ కివాళ షూటింగుందా ఏం?” అన్నాడు.

“లేదండీ, మీ అమ్మాయి ఏం చేస్తుందో చూడాలని వొచ్చాను.”

“మా అమ్మాయేం చెయ్యగలదులే, పెద్దవాల్లేం చెయ్యమంటే అదే చేస్తుంది.” అన్నాడు ముసలాడు గడుసుగా.

“అవునండీ. మీ అమ్మాయి చాలా బుద్ధివంతురాలు. నేను చూస్తూనేఉన్నాగా!” అంటూ ముసలాయనవెంట అతను మల్లీ లోపలికి వెళ్లాడు. అప్పుడే మేకప్ పూర్తిఅయి చీర కట్టటానికి సీత అవతలికి వెళ్లింది.

అసమయంలోనే సీత భూషణం ఇచ్చిన చీటి చగువుకున్నది: "సీతా, నిన్ను నేను త్వరలో వెళ్లి చేసుకోకపోతే నాకు పిచ్చే ఏదో ఎత్తేటట్టున్నది. నువ్వు నావులో దొరికే వస్తువయినట్టయితే నిన్ను లక్ష రూపాయలకు కొనుక్కుని ఉండును. (గొప్పకు చెప్పటం కాదు — నాదగ్గర లక్షరూపాయ లున్నై. అదంతా నీకు తరవాత చెబుతాను.) ముందు నీపెది మలు అందరి పెదిమలంటివో, లేక దొండపళ్లొ తెలుసుకోవా లని ఉంది. నాకేమన్నా క్షాస్త్ర ఆక చూపిస్తావా, లేకపోతే వెంటనే సామాను సద్దుకుని పిచ్చాసుపత్రికి పొమ్మన్నావా?"

సీతకు ఆచీటి చగువుతుంటే ఒళ్లంతా వొణికింది. అది రాసినవాడిమీద కోపం వచ్చిందికాని వెంటనే వెళ్లి వాణ్ణి గట్టిగా కావలించుకోబుద్ధికూడా అయింది. ఆచీటి ఏం చె గ్యలో తెలీలేదు. చించి పారెయ్యటానికి చేతులు రాలేదు. దాన్ని భద్రంగా మడిచి తన బ్లాజులో దాచుకుని బయటికి వచ్చింది.

"అమ్మాయి, భోజనం వచ్చిందే!" అన్నాడు తండ్రి.

"అవును, దొండకాయకూర చేసిన ట్టున్నారు. త్వరగా భోం చెయ్యి" అని హెచ్చరించాడు భూషణ్.

అత నామాట అనగానే సీత ఒక్కపర్యాయం కంపించింది. ముసలాడు తన కూతు ర్నెరగనివాడు కాడు; సీతనూ, ఈశాస్త్రి గాణ్ణి ఎడమెడంగా ఉంచక పోతే లాభం లేదని తెలుసుకున్నాడు.

"మీ అమ్మాయికి దొండకాయకూర సయించ దల్లే ఉంది" అన్నాడు భూషణ్ సీత తండ్రితో.

"మంచిమాట చెప్పారు! నాకు దొండకాయ కూరంటే తగనివ్వు!" అన్నది సీత. కాని ఆమె గొంతుకూడా నిలకడగా లేదు.

"సంతోషించాల్లే, పద. తిండి తిందుగాని" అన్నాడు ముసలాడు.

సీత వెళ్ళుకూ భూషణంకేసి చూసింది. అతను ముసలాడి వెనకనించి ఆయనకేసి తల ఊపి, పెదిమ విరిచి, లాభం లేదన్నట్టు తల అడ్డంగా ఆడించాడు.

సీత నవ్వావుకుని తల వొంచుకుని వెళ్లిపోయింది. అక్కడితో సీతా, భూషణమూ మంచి స్నేహితు లైనారు.

తనవంక ఎవడు క్షాస్త్ర ఆపేక్షగా చూసినా తనమయత్యం చెందటానికి సిద్ధంగా ఉన్నది సీత. ఆమెకళ్లకు భూషణ్ ప్రపంచంలోకల్లా ఎక్కువైన వాడుగా కనిపించాడు. ఆమెను ముఖ్యంగా ఆకర్షించింది అతని అందం ఒకటేకాక ప్రత్యేకించి అతని పట్టుదలా, ధైర్యమూనూ. ఏక్షణాన చూసినా అతను తననుగురించే ఆలోచిస్తున్నట్టూ, తనను వెళ్లాడే ప్రయత్నంమీదా ఉన్నట్టూ కనిపించేవాడు. ఎంత మందిలో ఉన్నప్పడన్నాసరే తన కొక్కతైకే అర్థ మయేట్టు ఏదో అనేనేవాడు. తనకు చెడ్డ భయం వేనేదికాని అతని మొహంమాత్రం తోలుబొమ్మమొహ మల్లే అర్థంకాకుండా ఉండేది. అతను తనకు చీటి ఇచ్చినమర్నాడే అతనికూడా ఆమె రహస్యంగా ఒక చీటి అందించింది.

"ప్రియమైన శాస్త్రిగారికి నన్నెందుకిట్లా బాధిస్తున్నారు నాకు నిద్రాహారాలు లేకుండా ఉన్నయి కళ్లయూసుకుంటే మీమొహమే కనబడుతున్నది నన్నింతగా బాధపెట్టటంవల్ల మీకేం ఒరుగుతుంది కావలీస్తే మానాన్న నడిగి నన్ను వెళ్లిచేసుకోండి ఇట్లు మీ ప్రియమైన సీత"

ఈ ఉత్తరం చూసుకుని భూషణం నవ్వుకున్నాడు గాని దాన్ని బంగారంకంటే బాగ్రతగా జేబులో దాచుకున్నాడు. ఇక ఈ వ్యవహారం నాన నిచ్చి లాభం లేదనిపిందిం దతనికి. అతను ఆరాత్రే ముసలాయనతో మాట్లాడటానికి వెళ్లాడు. ముసలాయన ఇంట్లో లేడు గాని సీతతల్లి ఉంది.

"ఏమమ్మా, నుబ్బయ్యగారు లేరా?" అన్నాడు భూషణం.

"లేరు నాయనా!" అన్న దావిడ.

"మీ అమ్మాయికి మంచి సంబంధం ఒకటి తెచ్చానండీ" అన్నాడు భూషణం.

అవిడ ఆత్రంగా "ఎవరు నాయనా?" అన్నది.

“మన కటువంటి సంబంధమైతే సరిపోతుంది.”

“ఏదో ఇంత తినటాని కుండి, చిన్నవాడూ, అందగాడూ, చదువుకున్నవాడూ, మనం చెప్పినట్టు విశేషాడూ అయితే ఇంకేం కావాలి నాయనా!” అన్నది సీతతల్లి.

“అవన్నీ ఉంటే ఇంకేం కావాలెండి! నేను చెప్పే కుర్రవాడు పాలికేళ్లవాడు. రెండు మూడు లక్షల ఆస్తివుంది. ఈవూళ్లోనే పెద్దవ్యాపారం ఉంది.”

“మన పిల్లను చేసుకుంటాడా?”

“చేసుకోవాలని తహతహలాడిపోతున్నాడు.”

“అతను చేసుకుంటే సరా? వాళ్ల పెద్దవాళ్లమంటారో?”

“ఏమన్నా అనే పెద్దవాళ్లవరూ లేరు. తల్లిదండ్రీ, అన్నలూ తమ్ములూ ఎవరూ లేరు. ఒక్క మేనమామ ఉన్నాడు. ఆయన ఈ అబ్బాయి ఎట్లా ఆడిస్తే అట్లా ఆడతాడు.”

“ఎవర్నాయనా, అబ్బాయి?” అన్నది సీత తల్లి ఆశగా.

“నేనే” అన్నాడు భూషణం.

సీతతల్లి నిగ్గాంతపోయింది.

“సుబ్బయ్యగారితో తరవాత నేనూ మాట్లాడతాను. ఆయనరాగానే ఆయనకు చెబుతారుకాదు.”

“చెబుతాను నాయనా!” అన్నది సీతతల్లి.

“సీతేదీ?”

“నీళ్లు పోసుకుంటున్నట్టుంది.”

“అయిపోయిందేమో, ఒకసారి పిలుస్తారా?”

తల్లిపిలుపుకు సీతవచ్చింది. ఆమెస్నానం పూర్తయింది కాని తడి పొడి గుడ్డ వంటికి చుట్టుకుని ఉంది. ఇంకా చీర కట్టుకోలేదు.

“సీతా, ఒక్కమాట” అంటూ భూషణం పక్కచీకట్లోకి దారి తీశాడు. సీతతల్లి ఒక్కక్షణం ఆలోచించి లోపలికి వెళ్లిపోయింది.

మర్నాడు భూషణమూ, సీతతండ్రి ముఖాముఖీ కలుసుకున్నారు.

“నిన్న రాత్రి మా యింటి కొచ్చి మావాళ్లతో చాలా విషయాలు మాట్లాడావుట — అవన్నీ నిజమేనా?” అన్నాడు ముసలాయన.

“నేను చెప్పిన వన్నీ నిజమే” అన్నాడు భూషణం.

ముసలాయన భూషణంవంక హిస్టోరైజు చేసేటట్టు చూస్తూ, “అబ్బాయి, నేనూ ఇంతోఅంతో ప్రపంచానుభవం కలవాణ్ణి. నువ్వు నిజంగా లక్షాధికారివే అయితే మా అమ్మాయిని చేసుకోవటాని కాదుర్దాపడుతున్నావు. మా అమ్మాయి రంభకాదు. పెద్ద ఉత్తమ మయిన పుటకా లేదు. నీ కడే ఎందుక్కావలి సొచ్చింది?” అని అడిగాడు.

“మీరు కుండపగలేసి అడుగుతున్నారు గనక నేనూ కుండపగలేసి చెబుతున్నాను — సీతకు మీవంటి తండ్రి లేకపోతే నే నామ్మాయిని పెళ్లాట్టాని కింత ఆదుర్దా పడను.”

“అనగా?”

“మీస్వార్థంకోసం దాన్ని ఏం చెయ్యటానికైనా మీకు తెలివితేటలున్నై.”

ముసలాడు సాలోచనగా నేలకేసి చూసి మీసం మెలిపెడుతూ “హూ!” అన్నాడు.

“నేను మిమ్మల్ని తొందర పెట్టను. ఆలోచించుకోండి. నా కింకా మూడువారాలదాకా వేరే పని ఉంది.”

“మళ్లీ ఆవిషయమే ఎత్తుతున్నాను — నువ్వు లక్షాధికారి వయితే ఇక్కడ ఈసినీమాలో చేరి వేషం వేస్తున్నావెందుకు?”

“ఎప్పటికైనా నేనే సినీమాలు తీద్దామని. ఈ విషయం మళ్లీ మీ రింకోరిద్దరిర అన నవసరంలేదు.”

“అట్లాగే! దానికేం?... ఇక ఆసలువిషయం చెప్పేస్తాను. అబ్బాయి, సీత మాకుటుంబాని కంఠకి కామధేనువు. అది వేరు ప్రతిష్టలు తెచ్చుకుంటే సంఘంలో మేమూ ఓ చెప్పకోదగినమనుష్యుల మవుతాం. అంతే కాదు, అది నాలుగుడబ్బులు చేరిస్తే మా ఇద్దరు పిల్లల చదువూ, ఇద్దరమ్మాయిల పెళ్లిళ్లూ అయి

పోతే. నీతను నేను ఏం చెయ్యగలిగినా చెయ్యగల నన్నట్టు మాట్లాడావు. నేను చెయ్యవలసింది ఇంత కంటే ఏమీ లేదు. ఇదే దాని గొంతు కొయ్యటం అంటావా? అను! నేను మాటలకు వెరిచేవాణ్ణి కాను. మిగిలినవాళ్లు బాగుపడటానికి దాని గొంతు కోసేస్తాను. దానిమీద నాకు పగ ఏమీలేదు. వైకొచ్చే గీత నా పిల్లల్లో ఎవరి కున్నా వాళ్ల గొంతు కోసి మిగిలిన వాళ్లను బాగుచెయ్యటానికి సిద్ధమే. ఇంటికొసం దీపం పెట్టుకుంటాం గాని దీపంకోసం ఇల్లు తగలబెట్టు కోముగా! అందుకని ఈ వెళ్లివిషయం నువ్వేమీ ఆకి పెట్టుకోకు."

"మీ అమ్మాయికి సినిమాలో ఛాన్సు రాకపో యినట్టయితే?"

ముసలాయన నవ్వి "నువు తెలివిగలవాడివిగాని కుర్రతనం. వున్నది లేదనుకుని మధనపడి మూఢు డెవ డైనా వుంటాడా? నీకు డబ్బే లేదనుకుంటే?" అన్నాడు.

భూషణం ఈసారి తను నవ్వి, "నాకు డబ్బు లేదనుకుని ఏం జరుగుతుందో చూడటమే నేను ప్రస్తు తం చేస్తున్నది. కనక ఇటువంటి మూఢు లుండ రను కోకండి" అన్నాడు.

ముసలాయన భూషణంవంక చాలానేపు ఆశ్చ ర్యంతో చూసి, "నీవంటి అల్లుడు నా కింకోడు దొర కడు. మా నీతను చేసుకో. ఇందాకా నేను నిన్ను వేసిన సవాళ్లన్నీ చూసి, నువు మా అమ్మాయికి ఎంత మంచి మొగుడివో నేను గ్రహించలే దనుకోకు. నీకు తినటాని కింత తిండి ఉన్నా మాపిల్లకు నువు గొప్ప సంబంధమే. నే నెరుగుదును. ఒకవేళ మాపిల్లలకు చదువులూ, పెళ్ళిళ్ళూ సక్రమంగా కాకపోయినా, పోనీలే నా కింతవా డెల్లు డొక డున్నాడుగదా అనుకుని సంతో షిస్తాను. నువు మా నీతను చేసుకో నాయనా. అది నిజంగా ఆదృష్టవంతురాలే. ఇంతకాలమూ అది గొప్ప దవుతుం దనుకున్నా నేగాని ఆదృష్టవంతురా లవుతుం దనుకోలేదు" అన్నాడు.

కళ్ళోటకం చెయ్యటానికి తాహతున్న మనిషి మంచితనానికి దిగేటప్పటికి భూషణంనునను మెత్త బడింది.

"నేను నీతను పెళ్లాడతా నన్నానుగాని మీ దగ్గర్నించి అపహరిస్తా ననలేదు. సినిమాల్లో వేషాలు వేసి పేరు తెచ్చుకునే సామర్థ్యం దాని కుంటే అడ్డం రావటంకూడా నా ఉద్దేశం కాదు. దాని సంపాదన మీద బతకాలనే నిర్బంధమూ నాకు లేదు. మీరే శ్రమపడి దా నింతదాన్ని చేశారు. ఆ ప్రతిఫలం కూడా మీరే పొందండి. దానికి వచ్చే ఖ్యాతి యావ త్తూ మీరు పెట్టిన భిక్షే అనకోండి. అక్కడ నేను దానికి చెయ్యగల సహాయం ఏమీ లేదు. ఇక మిగిలిన విషయాల్లో దాని కేకారత లేకుండా చూసే భారం నాదీ!" అన్నా డతను.

వెంటనే భూషణం సుశీలకు ఉత్తరం రాకాడు. ఆ ఉత్తరం సుశీలను దుఃఖసముద్రంలో మంచగల కారణాంతరా లిటీవల ఏర్పడినట్టు భూషణం కలలో కూడా అనుకోలేదు. అసలు అతను సుశీలను గురించి దీర్ఘంగా ఆలోచించలేదు. కాలం రెక్కలుకట్టుకుని ఎగిరిపోతున్న ట్టున్న దతని ప్రాణానికి. ఒక వారమో, సంవత్సరమో, యుగమో గడిచింది. లాడ్జిలో వాళ్లంతా ఏదో పత్రికల్లో పడిన విషయం వింతగా చెప్పుకుంటు న్నారు. "కడపా ఏజెన్సీస్" అనే మాట తన చెవిన పడేదాకా అత నేమీ పట్టించుకోలేదు. ఆమాట విన గానే అతను చప్పన పేపరు సంపాదించి చూశాడు. అందులో పెద్ద టైపులో ఉన్న రెండు వాక్యాలూ కళ్ల బడగానే అతనికి మతిపోయిన ట్టయింది.

"కడపా ఏజెన్సీను ఆఫీసులో కలవరం. మేనే జరు, ప్రాప్రయిటర్ల పరస్పరవంచన."

దానికింద కొద్దిపాటివివరా లున్నై. వాటి సారాంశమేమిటంటే కడపా ఏజెన్సీను ప్రాప్రయిటరు మేనేజరుమీద ఆఫీసుడబ్బు అన్యాయక్రొంతం చేసి నవ్టం తెస్తున్నా డని కేసు పెట్టాడు. ప్రాప్రయిటరు ప్రాప్రయిటరే కాడనీ, మారు పేరుతో క్యరహరిస్తున్న దొంగ అనీ మేనేజరు కేసు పెట్టాడు. పూర్తివివరాలు బయటపడ్డకర వాతగాని దీని లోతుపాతులు తెలియవు.

౧౩

క్రికోజు తనను సినిమాకు తీసుకుపోయి లూసీ, "సర్వభద్రం ఇటువంటి మోసం చేస్తున్నా డని

నాకు సంజేహంగా ఉంది" అని చెప్పినప్పుడు సర్వ భద్రంజుట్టు తన చేతిలో చిక్కిందని సుబ్రహ్మణ్యం సంతోషించాడేగాని అంతకు గంటపూర్వమే తన గుట్టు సర్వభద్రం తన నోటిమాటలవల్లనే ఊహించాడని అతనికి అనుమానం పోలేదు.

అసలే సర్వభద్రం వెయ్యికళ్లు గలవాడు. వెనకటికి ఇంద్రుడు పాపం చేసి బయటపడి వెయ్యికళ్లు తెచ్చుకుంటే, సర్వభద్రం పాపం చేసి బయటపడకుండా ఉండగలందులకు వెయ్యికళ్లు తెచ్చుకున్నాడు. ఆయనకూ, సుబ్రహ్మణ్యానికీ ఘర్షణ జరిగి ఆయన బయటికి పోతుండగా సుబ్రహ్మణ్యం గుమాస్తాలతో తనకు డబ్బు లేకపోవటమూ, తిండి లేకపోవటమూకూడా అనుభవమేనని చెప్పటం చెవినపడింది. భూషణం డబ్బు లేకుండానూ, తిండి లేకుండానూ ఎందుకున్నాడో, ఎప్పుడున్నాడో సర్వభద్రం ఊహించలేకపోయినాడు. భూషణం విదేశాలలో ఉన్నప్పుడుకూడా అతని కిక్కణ్ణించి వేలకువేలు పంపింది సర్వభద్రమే. భూషణం అని చెప్పకుంటూ తిరుగుతున్న మనిషి భూషణం కాదేమోనని అనుమానం పుట్టినతరవాత అది బలపడటాని కెంతయినా సాక్ష్యం ఉంది. ఇతను భూషణం అయితే ఆఫీసులో అడుగు పెడుతూనే, గుమాస్తా లడక్కుండా చెయ్యకుండా వాళ్ల జీతాలు పెంచేస్తాడా? వాళ్లమీది మమకారం చేత మేనేజరును పోగొట్టుకుంటాడా? ఇతను భూషణం ఎన్నటికీ కాదు. భూషణం అయినవాడు మాట్లాడదగినట్టుగా మాట్లాడటంకూడా ఇతనికి తెలీదు...ఇతని దస్తూరీ చూడటం జరిగినా సర్వభద్రం ఎప్పుడో పట్టుకోగలిగేవాడు.

ఆరాత్రే కొండల్రావు తన యింటికి వచ్చినప్పుడు సర్వభద్రం అతనితో తన అనుమానం చెప్పి, అది రహస్యంగా అట్టేపెట్టమని హెచ్చరించి, ఎట్లాగైనా భూషణందస్తూరీ గల కాగితంముక్క ఒకటి సంపాదించమన్నాడు.

మర్నాడు కొండల్రావు ఆఫీసుకు వస్తూనే భూషణానికి ఒక కాగితం రాశాడు-మిగిలిన గుమాస్తాలందరి జీతాలూ పెంచి తన జీతం పెంచకపోవటానికి

కారణం తెలుపవలసిందనీ, ఏకారణమూ లేనట్టయితే తన జీతంకూడా పెంచవలసిందనీనూ. ఆకాగితం ఆఫీసుకురవాడిద్వారా లోపలికి పంపించాడు. కొండల్రావు ఆశించినట్టే సుబ్రహ్మణ్యం దానిమీద, "నాకు ప్రస్తుతం తీరిక లేదు. తరవాత చూస్తాను" అని రాసి సంతకం చేసి తిప్పి కొండల్రావుకు పంపాడు.

నిజానికి అతనికి చేతనిండా పని ఉంది. సర్వభద్రం అతనికి చాలా పని కల్పించాడు.

లోకున కొని చిల్లర్లు అమ్మటం కడపా ఏజెన్సీస్ చేసే పని. పెద్దపెద్ద మాన్యుఫాక్చరర్లకు ఏజెంట్లుగా ఉండి వాళ్లదగ్గర కొనే సరుకు చిల్లరవ్యాపారస్థులకు పంపుతూ ఉంటారు. ఇరవై, ముప్పై పెద్దకంపెనీలకు ఈ కంపెనీ ఏజెంట్లుగా పనిచేస్తున్నది. ఆపరపతి యావత్తూ భూషణం తండ్రిగారు సంపాదించినదే. అక్కడ సర్వభద్రంగారి ప్రయోజకత్వం ఏమీ లేదు. కాని ఆయన దేశమంతటా రెండు మూడువందల చిల్లరవ్యాపారస్థులమీద అమ్మకాలు ఆర్గనైజు చేశాడు. కొత్త వస్తువు మా రెక్కల్లో పెట్టటంలోగాని, బాకీలు వసూలు చెయ్యటంలోగాని సర్వభద్రం సిద్ధపాస్తుడు. ఎవరికి అప్పుపెట్టవచ్చునో, ఎవరి కెంత అప్పుపెట్టవచ్చునో చాకచక్యంగా నిర్ణయించేవాడు. ఆయనకు తన అందరి క్లయంటుల వివరాలూ కరతలామలకం.

అయితే భూషణంతండ్రిగారి హయాంలోనే సర్వభద్రానికి డబ్బుదాహం పట్టుకుంది. చిన్నచిన్న మాన్యుఫాక్చరర్లు తమ ఏజెన్సీ తీసుకోమని వచ్చినప్పుడు వాళ్ల దగ్గర లంచాలు పుచ్చుకోసాగాడు. ఎంతోకాలంగా తమతో వ్యాపారం చేస్తున్న పెద్దకంపెనీల దగ్గరే లంచాల కాసించటం మొదలుపెట్టాడు. తనకు డబ్బు ముట్టజేసిన మాన్యుఫాక్చరర్లదగ్గర తక్కువ కమిషను ఆమోదించాడు. తనకు లంచం ఇవ్వనివాళ్లకు "మీ రిచ్చే కమిషను మాకు చాలటం లేదు" అని రాశాడు. ఈయన ప్రవర్తనవల్ల ఇప్పటికే రెండుమూడు విలనైన కంపెనీలూ, అయిదారు చిల్లరకంపెనీలూ కడపా ఏజెన్సీస్ తో వ్యాపారం చాలించుకున్నాయి.

చిల్లరవర్తకుల దగ్గరకూడా ఈవిధంగానే సర్వ భద్రం లంచాలుపట్టాడు. తనకు లంచం పెట్టినవాడికి అప్పు పెట్టటయూ, తక్కువకొనేమ నివ్వటయూ, తన క్లయంట్లతో పోటీచేసే స్థానిక వ్యాపారస్తులను ప్రోత్సహించటయూ చేశాడు. ఈ దిక్కుమాలిన పను లన్నీ చెయ్యటానికి కొండల్రావు సర్వభద్రానికి కుడి భుజంగా పనిచేశాడు.

భూమణంతండ్రి పోగానే సర్వభద్రాని కింకా పెద్ద కోరికలు పుట్టినై. ఏవిధంగానైనా కడపా ఏజెన్సీస్ దివాలా ఎత్తించేసి ఈవ్యాపారమంతా తన సొంతాన చేసుకుందామని ఆయనకు కలిగింది. ఒక్కొక్క మాన్యుఫాక్చరర్నీ కడపా ఏజెన్సీస్ నించి వదిలించి వాళ్ల వ్యాపారం సొంతాన చేసుకోవాలని ఆయనకు సంకల్పం కలిగింది.

ఇప్పటికి నాలుగైదు చిల్లరకంపెనీలవాళ్లు ఆయనతో వ్యాపారం చేస్తున్నారు. వాళ్ల ఉత్తరాలు కడపా ఏజెన్సీస్ కేరావుగా వస్తున్నై. వాళ్ల పరుకు కడపా ఏజెన్సీస్ గొడొన్నులో ఉంది. కాని ఆసరుకు అమ్మకంతో గాని, లాభాలతో గాని కడపా ఏజెన్సీ సుకు సంబంధం లేదు. దీనిమూలంగా ఇప్పుడు సర్వభద్రం కడపా ఏజెన్సీస్ తో తెగతెంపులు చేసుకోవటానికూడా లేదు.

కడపా ఏజెన్సీస్ ను కడతేర్చటానికి సర్వభద్రం ఇంకో ఎత్తుకూడా ఎత్తాడు. ఎవరికీ అవసరంలేని తుక్కుసరుకు వేలకువేల రూపాయల ఖరీదున కొని గొడొన్నులో డంపుచేశాడు.

ఇటువంటి వన్నీ సర్వభద్రం చేస్తున్నట్టు తన కనుమానంగా ఉందని లూసీ సుబ్రహ్మణ్యానికి స్థూలంగా నూచించింది. ఆమెకైతే వివరాలు తెలీవు. సర్వభద్రం అప్పుడప్పుడూ రాసే ఉత్తరాల ధోరణి చూస్తే ఆమెకు సందేహం కలిగింది.

సుబ్రహ్మణ్యం ఈవిషయంలోతులాగందీ నిద్రా హారాలు స్వీకరించదలచలేదు. అతను ముందు ఉత్తరాల ఫైల్స్ తిరగేశాడు—ఊరికే చవవటం కాదు, తీవ్ర మైన స్తనశల్యపరీక్ష ప్రారంభించాడు. కమిషను ఎక్కువ చెయ్యమనీ, తక్కువ చెయ్యమనీ సర్వ

భద్రం రాసిన ఉత్తరాలూ, వివేకాన్నీ మాకవసరం లేదని పైవాళ్లు రాసిన ఉత్తరాలూ గుర్తుపెట్టాడు. ఆఫీసుకు వచ్చిన ఉత్తరాలలో రిఫరెన్సులు చూస్తే ఆఫీసునించి వెళ్లిన ఉత్తరాల కాపీలు కొన్ని ఫైలులో లేనట్టు స్పష్టమయింది. ఆబాపతు ఉత్తరాలన్నీ నోటు చేసుకున్నాడు.

తరవాత ఎకాంటుపుస్తకాలన్నీ తనిఖీచేసి తనకు సందేహంగా ఉన్న ఎంట్రీలన్నీ గుర్తుపెట్టాడు. ఆపని పూర్తిచేసుకుని స్టాక్ టేకింగ్ ప్రారంభించాడు. ఈ అంతులేని పని చెయ్యటానికి ఆఫీసంతా నాలుగు రోజులు నిద్రాహారాలు మాని పనిచెయ్యవలసినవచ్చింది. కొండల్రావుతప్ప మిగిలినవాళ్లంతా పనిచేశారు. అందరి మొహాలూ వాడిపోయినై. కాని కృషి ఫలించింది. ఒకరోజుల్లా కూచుని లూసీ సహాయంతో సుబ్రహ్మణ్యం సర్వభద్రంగారి మేనేజిమెంటుమీద బ్రహ్మాస్త్రంలాటి స్ట్రైక్ మెంటు తయారుచేశాడు. లూసీ దాన్ని ఇంటికి తీసుకుపోయి రాత్రల్లా కూచుని ఆరుకప్పుల టీసహాయంతో పైపుచేసింది. మర్నాడు సుబ్రహ్మణ్యం ఆ స్ట్రైటుమెంటు పట్టుకుని స్ట్రీ డరదగ్గరికి వెళ్లి సర్వభద్రం మీద చార్జీ పెట్టించాడు.

౧౪

క్రిఫీసువ్యవహారా లిక్కడి కీబడ్డుపట్టినతరవాత సుబ్రహ్మణ్యానికి సుశీలదిగులు పట్టుకున్నది. ఆమెకు ప్రతిరోజూ రెండుమూడుసార్లు టెలిఫోను చేయిస్తూనే వస్తున్నాడుగాని ఆమె ఎప్పుడూ ఇంట్లో ఉండటం లేదు. సుశీల ఇంట్లో ఉండే లేదనిపిస్తున్నదనే అనుమానం అతనికి కలలోకూడా కలగటాని కవకాశం లేదు.

అత నిప్పుడు స్ట్రీ డరు గారింటినించి నేరుగా సుశీలయింటికి వెళ్లాడు. మధ్యహాల్లో పడకకుర్చీలో నిశ్చలంగా పడుకుని ఉంది సుశీల.

“సుస్!” అన్నాడు సుబ్రహ్మణ్యం.

సుశీల కొట్టినట్టు లేచింది. ఆమె తనవంక చూసే చూపు సుబ్రహ్మణ్యాని కర్ణంకాలేదు. తను భూమణ్ కాదని ఆమె కప్పుడే తెలిసిపోలేదుగదా!

అతని కళ్లలో ఆమెకూ ఏదో భయం కనిపించింది.

సుబ్రహ్మణ్యం దరికొచ్చి ఆమెచెయ్యి పట్టుకోవటానికి ప్రయత్నిస్తూ, "నిన్ను చూసి ఎంత కాలమైనట్టుంది సునీ!" అన్నాడు.

ఆమె రెండడుగులు వెనక్కువేసింది. అతని ప్రవర్తన ఆమె కర్థంకాలేదు. అతని ముహం తీసిపోయింది, గడ్డం మాసింది, గొంతు మారింది. ఈ నాలుగురోజుల్లోనూ అతని కేందెబ్బ తగిలిఉండవచ్చునో ఆమెకు తెలియరాలేదు. కాని పెద్ద చెబ్బ తిన్నవాడల్లెమాత్రం ఉన్నాడు. అతనిమీద ఆమెకు బాలిపుట్టిందిగాని అది పైకిరావటానికి సాహసించలేదు.

"ప్రతిరోజూ నీకు తెలిసోను చేయిస్తున్నాను. కాని నువ్వింటో ఉండటం లేదు. ఈ నాలుగురోజులూ యమచరలో ఉన్నాను సునీ. కాని నాపని అయిపోయింది. మళ్లీ మామూలుప్రపంచంలో పడ్డాను"

అది విషయం! తను రాసిన ఉత్తరం ఉపసంహరించుకోవటానికి వచ్చాడు, పాపం! సుశీలకు అతన్ని చూస్తుంటే మండిపోయింది. అందరు మగవాళ్లూ ఇంతేనా! లేక ఇది తన ప్రత్యేక అదృష్టమా? ఇప్పటికైనా తను అతన్ని క్షమించగలదు--కాని, పశ్చాత్తాపంలోకూడా అతను అతని యమచర ఆలోచిస్తాడుగాని తన యమచర ఆలోచించడే!

"నీకు తెలిసిఉండకపోవచ్చుగాని, నేనూ చాలా యమచర అనుభవించాను, భూషణ్!—"

"సునీ!" అన్నాడు భూషణ్ ఆశ్చర్యంతోనూ, బాధతోనూ. "నాకు తెలీదే! నా కందుకు చెప్పలేదు, సునీ? ఏమనుభవించావు?"

అతని ఆచార్యుడు యావత్తూ ఆమెప్రాణానికి వొట్టి అసమర్థులు నటనకన్నా అన్యాయంగా కనపడ్డది. అతనికి నిజంగా కావలసింది తన సానుభూతి, క్షమాపణ అయితే అతను వాటిని సాధించటానికి సతయిన మార్గం తొక్కటంలేదు.

"నువ్వేం విచారించక్కర్లేదు, భూషణ్! నేనూ నీమాదిరిగానే మనుష్యప్రపంచంలో పడ్డాను. నన్ను

కంగ్రాచులేట్ చెయ్యి. నేను రావుబహదూర్ గారబ్బాయిని చేసుకోబోతున్నాను". అన్నది సుశీల.

"ఏమిటి? నువు—నాకేమీ అర్థంకాలేదు" అన్నాడు సుబ్రహ్మణ్యం.

సుశీల నవ్వుగలిగింది. "అర్థంకాకపోయ్యేటందుకేముందీ? నేను రావుబహదూర్ గారబ్బాయిని పెళ్లి చేసుకోబోతున్నాను. నీపెళ్లికూడా సెటిల్ అయిందా? అయితే నిన్నుకూడా నేను కంగ్రాచులేట్ చేస్తాను."

"పెళ్లా? ఏంపెళ్లి?" అన్నాడు సుబ్రహ్మణ్యం సుశీలధోరణి ఏమీ అర్థంకాకుండా.

సుశీల ఈసారి గట్టిగా నవ్వింది. "మానాన్నల్లే మాట్లాడకు, భూషణ్!"

"మీనాన్న! ఆయనే చేశా డీపని! ఆ రావు బహదూర్ సంబంధం ఆయనదే. ని న్నడంపెట్టి ఆయన పెళ్లిచేసుకుంటున్నాడు!...న న్నేడిపించటానికి దొంగత్తు వేస్తున్నావా సునీ!"

"లేదులేదు. నిజంగా చేసుకుంటున్నాను. నేను పరిహాసం చేస్తున్న మనిషిల్లే ఉన్నానా?"

"ఈ ఘోరమైన పని నువ్వెంగుతు చేస్తున్నావో నాకు తెలీదు గాని, ఏదో కారణం లేకుండా తలపెట్టిఉండవు. చెప్పటాని కథ్యంతరం లేకపోతే ఆ కారణం చెప్పిఉండేదానినే! అదేమైనా కానీ, నేను పెట్టిన గడువు వెళ్లేదాకా నామీది కోపంచేత గాని, మరో కారణంచేత గాని లొందరపడి ఏమీ చెయ్యకు. నిన్ను బతిమాలుకుంటాను సునీ!" అన్నాడు సుబ్రహ్మణ్యం, ఆవేదనలో ఉన్నవాడల్లే.

అతను పడుతున్న బాధ యథార్థమల్లేనే ఉందని సుశీల ఒప్పుకో వలసి వచ్చింది. అదంతా నటన అనుకోవటం అధర్మం. కాని అతని ఆవేదనకు అర్థంలేదు. అతను రాసిన ఉత్తరంలో ఈ ఆవేదన ఏమీలేదు. ఆ ఉత్తరం రాసినవా డితనిని నమ్ముటానికేలేకుండా ఉంది. అది అట్లా ఉంచి ఇతను ఇంతమాట్లాడుతాడు. ఆ ఉత్తరం గురించి ఎత్తడేం? పోనీ, దానికి క్షమాపణ అయినా చెప్పకోడేం? ఒకవేళ ఆ ఉత్తరం ఇంకెవరన్నా రాశారా? దమ్మరీ ఇతని

దేనే!... ఇందులో ఏదో రహస్యం ఉంది. అది మెల్లిగా వైకి లాగాలి."

"నుంచునే ఉన్నావు భూషణ్, కూర్చో!"

ఆ మెగొంతులో మార్పుకు సుబ్రహ్మణ్యం చాలా తృప్తిపడి కూచున్నాడు.

"ఈనాలుగు రోజులూ నువు పఠించిన యనుయాత నేమిటో చెప్పవూ?"

సుబ్రహ్మణ్యం ఉత్సాహంతో తను చేసిన దంతా వర్ణించాడు. సర్వభద్రం చేసిన దగా యా వత్తు వివరించాడు.

అంతా విని సుశీల, "ఇంతేనా? ఇంకేం చెయ్యలేదా?" అని అడిగింది.

సుబ్రహ్మణ్యం ఆశ్చర్యం చాలా నొచ్చు కున్నాడు. "ఇదంతా విని ను వెంతో మెచ్చుకుంటా వనుకున్నాను. ఇంతేనా అంటావని ఆనుకోలేదు." అన్నాడు.

"నే నెందుకు మెచ్చుకోను, భూషణ్! నువు చేసిన పనికి నిజంగా నే నెంతో గర్విస్తున్నాను."

"ఏమో! పైకిమాత్రం అట్లా కనిపించటం లేదు." అన్నా డతను కౌస్త సాధింపుగా.

"దాని క్కారణం ఉంది, భూషణ్. నేను మరో సంగతి ఆలోచిస్తున్నాను."

"ఏమిటా విషయం?"

"నీ ఉత్తరం."

అతని మొహంలో మార్పుమన్నా కలుగుతుం దేమో నని ఆమె అతని మొహంకేసి పరీక్షగా చూసింది.

అటువంటి మార్పుమీ కలగలేదు. "ఏం ఉత్త రం?" అన్నా డతను.

సుశీల లేచి వెళ్లి ఉత్తరం తెచ్చి అతని చేతి కిచ్చి "ఇదీ!" అన్నది. సుబ్రహ్మణ్యం ఉత్తరం చదవ లేడు. దానికేసి చూసి, "ఇది నే నెందుకు రాశానూ? నేను రాయలేదు" అన్నాడు.

"ఆ దస్తూరీ నీదే నంటానా? ఆ దస్తూతు నీదేనా?"

ఈసారి సుబ్రహ్మణ్యం ఉత్తరంమీది సంతకం చూశాడు. అతని కంతా అర్థమయింది. అది భూషణం రాసిన ఉత్తరం అయిఉండాలి.

"ఆ దస్తూరీ నాది కాదు. ఆ సంతకం కూడా నాది కాదు." అన్నా డతను.

అతని బుకాయింపు చూసి సుశీల ఆశ్చర్య పడుతూ, "భూషణ్!" అన్నది.

సుబ్రహ్మణ్యం కూచున్న చోటినించి లేచి ఒక్కొక్క అడుగే వెనక్కు వేస్తూ, "నన్నా పేరు తో పిలవకు. నా పేరు భూషణ్ కాదు. నా పేరు సుబ్రహ్మణ్యం! గుడ్ బై నున్" అని గిరుక్కున తిరిగి వెళ్లిపోయినాడు.

### ౧౫

సుబ్రహ్మణ్యం ఆఫీసులో వచ్చి కూచున్నాడు.

అతని కరీరంలో గాని, బుద్ధిలోగాని, ఆరతులమెత్తు సత్తాకూడా మిగిలినట్టు లేదు. తన పని అయిపోయింది. అది జయప్రదంగా అయిపోయిం దన్న తృప్తి ఏమాత్రమూ అతనికి దక్కలేదు. తను చేసిన దేముంది? దోపిడి విధానంమీద పైకొచ్చే ఒక కంపెనీని ఒక దోపిడిగాణ్ణించి రక్షించాడు. ఈ దోపిడి వర్గానికే చెందిన ఒక మనిషిమీద భ్రమ పెట్టు కుని ఆఖరుకు ఆమెనుకూడా పోగొట్టుకున్నాడు. నిజానికి సుశీల తనకు దక్కుతుం దని అత నెన్నమా గట్టిగా ఆశించలేదు. ఈపాటి ఆశ అయినా అతనికి కలగటానికి సుశీల ఉత్సాహమే కారణం. అంతేకాని తనకూ, సుశీలకూ ఏమిటి సంబంధం? తను భూషణం పేరు పెట్టుకోబట్టి కాని ఆమెతో తనబోటివాడికి పరి చయం అయే ఆస్కారంకూడా లేదు. ఏ గుమాస్తా పనో చూసుకోవలసిన అవసరం తన కింకా ఆత్మే ఉంది. ఆ అవసరం పదిరోజులు వాయిదాపడిందే గాని పూర్తిగా పోలేదు.

కాని తన కిప్పుడు ఏ గుమాస్తాపనో చెయ్యటం సాధ్య మాతుందా? ఈ పదిరోజుల్లోనే తను ఇంత మారాడా? ఈ మాత్రానికే తను మారితే నడమంర్రపు సిరి వచ్చినవార్లు మార కేం చేస్తారు?... భూషణం

తన కింత అపచారం ఎందుకు చెయ్యాలి? ధనికులు దరిద్రులకు చేసే ఉపకారాల్లో ఇదో కొత్తరకం కావాలి!

సుబ్రహ్మణ్యం చెయ్యవలసిన పని ఇంకా కొంత మిగిలిఉంది. సర్వభద్రం పోగొట్టిన కంపెనీలను మళ్ళీ రాబట్టటానికి తనచాతనైన ప్రయత్నం చెయ్యాలి. వారందరికీ తుమాపణపత్రాలు పంపుకుని మళ్ళీ యథాప్రకారం వ్యాపారం సాగించమని వేడుకోవాలి. అత డా పని చూడసాగాడు.

మధ్యాన్నం రెండుగంటలవేళ సుబ్రహ్మణ్యానికి అతని స్టీడరు టెలిఫోను చేశాడు.

“మీరు కంపెనీ ప్రాప్రయిటరు కాదనీ, మారు పేరు పెట్టుకొచ్చిన మోసగాడనీ మీమీద సర్వభద్రంగారు చార్జీ పెడుతున్నట్టు తెలిసింది. అటువంటి చార్జీ పెట్టేటందు కతని కేమైనా ఆధారం ఉందా?” అని అడిగాడు స్టీడరు.

“ఉంది లెండి. నిజానికి నేను భూషణ్ కాను—అతని ఏజంటును. అతని తరపున ఆఫీసులో జరిగే దుర్మార్గం ఆరాతియ్యటానికి వచ్చాను. స్టేట్ మెంటు నా అసలు పేరుతోనే పడేయ్యండి...బి. సుబ్రహ్మణ్యం...అవును, అదే నా అసలు పేరు... లేదు, భూషణ్ దగ్గరించి ఆధరై జేమన్ లెటర్ లేదు. అవసరం లేదు. అతను మనకు కావలసినప్పుడు వచ్చి స్టేట్ మెంటు ఇవ్వగలడు...ప్రస్తుతం అత నెక్కడ ఉన్నదీ స్పష్టంగా తెలీదు. మొత్తంమీద ఈజిల్లోనే ఉన్నాడు. నా కిరనైనా లుగు గంటలు టైమిస్తే అతన్ని ఎప్పుడైనా తెప్పించగలను...అట్లాగే. ఇప్పుడే ప్రయత్నించటం ప్రారంభిస్తాను. థాంక్యూ!”

ఎక్కడ ఉన్నదీ తెలీని మనిషిని ఎట్లా పట్టుకోవటం? పోలీసువాళ్ల కీమనుష్యు లందరే? తనకు భూషణం ఎట్లా అందుతాడు? సుబ్రహ్మణ్యాని కేఉపాయమూ తట్టలేదు. అతను లూసీని పిలిచి “ఈజిల్లోనే మన వ్యవహారానికి సంబంధించిన మనిషి ఒక డున్నాడు. ఎక్క డున్నాడో తెలీదు. అతన్ని మన ఆఫీసుకు రప్పించటానికి నువ్వయితే ఏం ఉపాయం చేస్తావు?” అన్నాడు.

లూసీ నవ్వి, “డిటెక్టివునవలలు చదివే నాబోటి వాళ్ల కిటువంటి ఉపాయాలు చాలా తెలుస్తే... అమనిషికి మన ఆఫీసుగొడవ ఏమన్నా తెలుసునా?” అన్నది.

“తెలీను.”  
లూసీ భుజా లెగరేసుకుంటూ టెలిఫోను దగ్గరికి పోయి రిసీవరు తీసి ఒక చేతిలో పట్టుకుని రెండోచేత్తో డైరెక్టరీ పేజీలు తిప్పసాగింది.

“ఎవరిని పిలుస్తున్నావు?” అన్నాడు సుబ్రహ్మణ్యం.

“మన క్రావలసిన మనిషిని” అన్నది లూసీ.  
లూసీ తనకు కావలసిన నెంబరు కాల్ చేసి, “హెల్లో! ఈజ్ దట్ —? థాంక్యూ! ... కడపా ఏజెన్సీస్ లో మంచి వినోదం జరుగుతున్నది. ఏమిటో తెలుసుకోవాలంటే వెంటనే మనిషిని పంపించండి” అన్నది. ఈవిధంగానే మరోఇద్దరు ముస్గురికూడా టెలిఫోను చేసింది.

లూసీ పత్రికలవాళ్లని పిలుస్తున్న దని సుబ్రహ్మణ్యం ఊహించాడు. ఆమె కీఆలోచన తట్టటానికి కారణం డిటెక్టివునవలలు చదవటం అవునో కాదో గాని, భూషణ్ ఆనాడు రైల్వో చదువుతున్న డిటెక్టివు నవలను హేళనచేసినందుకు సుబ్రహ్మణ్యాని కిప్పుడు కష్టం కలిగింది.

మూడు గంటలకల్లా నలుగురు పత్రికలవాళ్లూ వచ్చి లూసీతో మాట్లాడి వెళ్లిపోయినారు. అందులో ఒకరిద్దరు సర్వభద్రందగ్గరికికూడా వెళ్లి ఆయన చెప్పిందికూడా పత్రికలో కెక్కించారు.

ఆవిధంగా భూషణం తన ఆఫీసులో జరుగుతున్న హడావుడంతా తెలుసుకోవటం జరిగింది. ఈవార్తలు పత్రికలో చదవగానే అతను డైరెక్టరు దగ్గరా, మేనేజరుదగ్గరా శలవుకోరి కడపా ఏజెన్సీసుకు వచ్చేశాడు.

భూషణాన్ని చూడగానే సుబ్రహ్మణ్యం ప్రాణం లేచివచ్చింది. అతను మిగిలిన విషయా లన్నీ కట్టిపెట్టి ముందు భూషణ్ ఇంతకాలమూ ఏంచేస్తున్నదీ, ఎట్లా గడుపుతున్నదీ విచారించాడు.

“అరే, బ్రదర్. నీపేరు చెప్పగానే నాకరీ నోరికింది. పొద్దున ఊళ్లో దిగి సాయంకాలానికల్లా ఉద్యోగం సంపాదించాను. నీపేరు చాలా మంచిపేరు. అయితే దాన్ని నీఅనుమతిలేకుండా కాస్త మార్చి మరీ అదృష్టం గల పేరుగా చేసేశాంలే! ఇప్పుడు నీపే రేమిటో తెలుసా? జి. ఎస్. శాస్త్రి, నీకు న్యాయమరాలజీలో నమ్మకం ఉందా?”

“నాకు లేదు” అన్నాడు సుబ్రహ్మణ్యం.

“అయితే నువ్వు చాలా పొరపాటుపడ్డావు! నేను బి. ఎస్. శాస్త్రి అని పెట్టుకోగానే నాకు కోరిన పిల్ల పెళ్లాం గా దొరికింది. ఇంకా పెళ్లి కాలేదనుకో! అయినట్టే”

“నీకు న్యాయమరాలజీలో అంత నమ్మకం ఉంటే నీపేరు వెంటనే మార్చుకో! నీపేరు పెట్టుకుని నేను క్షేలుకు పోవటానికి కారణం ఉన్నాను” అన్నాడు సుబ్రహ్మణ్యం.

భూషణం విరగబడి నవ్వాడు.

“నిన్ను నిజంగా జైల్లో పెట్టాలిందే. ఏదో గౌరవంగా బతుకుతున్న మావ్యాపారాన్ని కాస్తా నడిగి కెక్కించావు!... ఏం జరిగింది? సర్వ భద్రం ఏం చేశాడు? ఆ యువదొంగతనం ఎట్లా పట్టావు? నువ్వు జైల్లో వెప్పిన కబుర్లు మాసి పనిలో ఇంత గట్టి వాడి వనకో లేదునుమా!”

సుబ్రహ్మణ్యం తన ద్రాక్షుల్లోంచి తాను తయారుచేసిన స్టేట్ మెంటు కాపీ తీసి భూషణాని కిచ్చాడు. భూషణం శ్రద్ధగా అంతా చదివి, “థాంక్స్, బడ్డీ! నీకపకారం ఎప్పటికీ మరవలేను” అన్నాడు.

“ముంగు మనం స్టేడరు గారి దగ్గరికి పోవాలి. భూషణం ఏడీ అని ఆయన ఎగిరిపడుతున్నాడు” అన్నాడు సుబ్రహ్మణ్యం.

“అక్కడే కొంచెం పొరపాటు చేశావు, భాయి! ఈ భాగ్యానికి స్టేడరు దగ్గరి కెందుకు పోయి నావు? అయిందేదో అయింది. ఆముండాకొడుకును పోనీ, నాడు వదలటమే మనకు పదివేలు” అన్నాడు భూషణ్.

“అది మన చేతులో ఉన్న పనే. కేసు మాను కున్నా మని ఇప్పుడే స్టేడరు గారికి టెలిఫోను చేద్దాం. ఇక ఇంతటితో మన ఇద్దరి ఎగ్రిమెంటూ అయిపోయిం దనకోవచ్చునా?”

“ఎగ్రిమెంటు?”

“ఇక నీవ్యాపారం నువ్వు మానుకుని నన్నొదిలి పెట్టు, బాబూ. మూటలు మోసుకుని అయినా పోయిగా బతుకుతాను” అన్నాడు సుబ్రహ్మణ్యం.

భూషణం ఆశ్చర్యంగా, “ఏం? నీప్రాణం అంత విసగటానికి కారణం ఏమిటి?” అన్నాడు.

“నే ననుభవించింది చాలు. నన్నింతటితో వాదిలి పెట్టు, నీకు ఫుణ్యం ఉంటుంది”

“నెల పూర్తికాకమునుపే పారిపోయి ఓడిపో తావా?”

“పారిపోతాను. ఇది నీకు తట్టిన ఆలోచన. ఇం దులో నేను గెలిచా ననిపించుకోవాలని నాకు లేదు.”

“ఇంకో ఇరవై రోజులపాటు భాగ్యవంతుడి విగా ఉండలేవా?”

“ఇంకొక్కరోజుకూడా ఉండలేను.”

“నే నవతల నాకరీ చేస్తున్నాను. అది వదిలిపెట్టి ఎట్లా రాగలను? నా కి ఇరవై రోజులూ టైము కావాలి”

“నీ సమస్యలు నీవే. నువ్వు నీవిషయం ఆలోచించినట్టు నావిషయం నే నాలోచించుకోవద్దా?”

“తప్పకుండా! అయితే నీవిషయం కాస్త నన్నుకూడా ఆలోచించ నివ్వలేవా?”

“నా విషయం ఎవరూ ఆలోచించ నవసరం లేదు.”

“నువ్విక్కణ్ణించి వెళ్లిపోయి మానుకునేది నాకరీయేగా? నా ఆఫీసులోనే ఉండు, బ్రదర్. నా వల్ల నీ కేం ద్రోహం జరిగింది?”

సుబ్రహ్మణ్యం మాట్లాడలేదు. భూషణం తనలో తను వితర్కించుకుంటున్నవాడల్లే, “నీ విరక్తికి కారణం ఏమై ఉంటుంది? ఈ ఆఫీసై ఉండదు. ఆఫీ

సయితే ఇక్కడి పని యావత్తు ఇంత శ్రద్ధగా చేసి ఉండవు. ఇంకేం కారణం అయిఉంటుంది?" అని ఆలోచించసాగాడు.

ఇంతలో అక్కడికి సుశీల వచ్చింది. ఆమెవంక రెండు క్షణాలపాటు ప్రశ్నార్థకంగా చూసి, "సుస్?" అన్నాడు.

సుశీలకూడా ఆశ్చర్యంతో "భూషణ్?" అన్నది.

"నా ఉత్తరం అందిందా?" అన్నాడు భూషణ్.

"అందింది. కంగ్రాచులేషన్స్. ఏమంటున్నది మీ సూదంటురాయి?"

"ఏం చెప్పను? భావకవిత్వానికి తక్కువ మాట్లాడటం లేదు. నా మాటల రంగుట! నా చూపుల వాసనట! నీ కేమన్నా అర్థమవుతున్నదా?"

"అదేమిటో నాకూ తెలుసు, భూషణ్! మీ-మీ సుబ్రహ్మణ్యం గారేరీ?"

"ఇడేం?... ఇప్పుడిక్కడే ఉండనే?" అన్నాడు భూషణ్ చుట్టూ కలయచూసి.

"ఆయన నా కందకుండా పారిపోతున్నారు, భూషణ్!" అన్నది సుశీల దీనంగా.

"అమ్మదొంగా!" అని భూషణ్ అకస్మాత్తుగా ఆగి సుశీలవంక ఆశ్చర్యకరంగా చూసి, "చెప్పవూ! మీ కిద్దరికీ—"

"అవును, భూషణ్! ఆయన నా సూదంటురాయి."

"నిన్ను చూడగానే బయటికి బారుకున్నవాడదేం సూదంటురాయి? ఎక్కడికి బారుకున్నాడు?"

"హోటలుకే వెళ్లిఉండాలి. త్వరగా పోదాం పద, భూషణ్."

"ఏమి టాతోందర? ఎక్కడికి పోతాడు?"

"ఏమో! నామీద కోపంచేత ఎక్కడికి పోయినా పోవచ్చు."

"నా సూట్లూ అవీ నా కివ్వకుండానే? పద, పోదాం!"

**భూషణ్** భూషణ్, సుశీలా హోటలుకు చేరే టప్పటికి సుబ్రహ్మణ్యం అతిచరుకుగా సామానం తా సద్దేస్తున్నాడు. ఇద్దరూ రెండునిమిషాలపాటు మానంగా నిలబడి మధ్యమధ్య ఒకరివంక ఒకరు చూస్తూ అతని సర్దుడు తిలకించారు.

సుబ్రహ్మణ్యం తన సర్దుడు పూర్తి చేసి భూషణ్ గంకేసి తిరిగి, నాబట్టలు నా కిచ్చేస్తే నావొంటిమీద ఉన్న ఈ సూటుకూడా పెట్టెలో పెట్టేస్తాను" అన్నాడు.

భూషణ్ సుబ్రహ్మణ్యం కేసి తీవ్రంగా చూసి, పట్టి మాట్లాడుతూ, "అయితే నువ్వు వెళ్లిపోవటానికి తీర్మానించుకున్నా వన్నమాట!" అన్నాడు.

"క్షణాని కోఆలోచన చెయ్యటానికి నేను లక్షాధికారిని కాను. నావంటి దరిద్రులు ఏదో ఒకటి చప్పున తేల్చుకుని ఆ ప్రకారం నడుచుకోవలిసిందే!" అన్నాడు సుబ్రహ్మణ్యం.

"చూడబ్బాయి, మన బలాబలాలు పరీక్షించు కోవటానికి ఒక ప్రయత్నం చేశాం. కాని ఇద్దరమూ గెలవటంవల్ల డ్రా అయింది. ఈసారి నిన్ను ఓడించటానికి చేతులుపయోగిస్తాను. చాతనయితే నన్ను ఓడించి అప్పుడు వెళ్లిపో!" అన్నాడు భూషణ్ పిడికిళ్లు ప్రదర్శిస్తూ.

"లక్షాధికారివి. నీ స్వార్థంకోసం నువ్వు పిస్తోళ్లు కూడా చూపించగలవు!" అన్నాడు సుబ్రహ్మణ్యం.

"నీ కేమన్నా తృప్తిగా ఉండేమోకాని, నీ ఆర్థి కోపన్యాసాలు వింటున్న కొద్దీ నాకు వాంఠి అయినంత పని అవుతున్నది. అసలు సంగతి—నిన్ను బలవంతం ఉంచుతా నంటున్నది నా స్వార్థంకోసం కాదు. నా ఆఫీసులో పనిచెయ్యి, మాను. నేను నిర్బంధించను. ఉద్యోగం దొరక్క రెండురోజులు డొక్క మాడితే నన్ను వెతుక్కుంటూ నువే వస్తావు. నువ్వు చెయ్యనన్న తరవాత మా ఆఫీసులో ఉద్యోగం చెయ్యమని నేను బతిమాల్తానా? అది కా దిప్పుడు. నా బాల్యస్నేహితు

రాలైన ఈ సుశీలను మధ్యపెట్టి, నీవలలో వేసుకుని పెళ్లిచేసుకుంటానని మాట ఇచ్చి— ఇచ్చాడా, సుసీ? — ఇప్పుడు దాని మొహమైనా చూడకుండా తప్పించుకుపోతుంటే నేను పక్కనే ఉండి చూస్తూ ఉరుకుంటాననుకున్నావా?”

సుబ్రహ్మణ్యం నోరు తెరిచి తనవంకా, సుశీల వంకా ఆశ్చర్యంగా చూస్తుంటే భూషణానికి నవ్వాగలేదు. అతను సుశీలకేసి తిరిగి, “ఇతని రెండు చెంపలూ వాయింపలసిందానివి నిజం పడితే నువ్వా! నీ కలివి కాకపోయినప్పుడు నన్ను కేకయ్యి. నేనట్లా బయట నిలబడి ఉంటాను” అంటూ భూషణం బయటికి పోసాగాడు.

సుబ్రహ్మణ్యం ఒక్కసారి చైతన్యం వచ్చి “ఉండు, భూషణం! మాట!” అని కేకపెట్టాడు.

భూషణం వాణిదాకా వెళ్లినవాడు అగి, తల అడ్డంగా తిప్పి, “లాభంలేదు, బ్రదర్. సుశీల నిన్ను చెంపలు వాయిస్తుంటే నేను దాని చేతులు పట్టుకుని అడ్డగించలేను. వైవెచ్చు, నేను చూస్తుండగా చెంపలు వాయింపించుకోటం, అది మటుకు నీ కేమంత గౌరవం?” అంటూ నవ్వి బయటికి వెళ్లిపోయినాడు.

సుశీలా, సుబ్రహ్మణ్యమూ ఒకరికొకరు ఒంటరిగా ఎదురైనారు. “నా కేమీ అర్థంకాలేదు, మీ రిద్దరూ పెళ్లిచేసుకోబోవటం లేదా?” అన్నాడు సుబ్రహ్మణ్యం.

“అని మిమ్మల్నెవ రనుకోమన్నారూ?” అన్నది సుశీల.

“అతను నీ కేవో ఉత్తరం రాశాడు?”

“ఎవతైనో పెళ్లిచేసుకోబోతున్నానని రాశాడు.

మీకు ఉత్తరం చూపించినా చదివే యోగ్యత లేకపోతే అది నా తప్పా?”

సుబ్రహ్మణ్యం ఆలోచించాడు.

“ఆ ఉత్తరం చూసి నువ్వు దిగులు పడ్డావు?”

“అది మీరు రాశారని కదా నే ననుకున్నది!”

“అవును. నేను భూషణాన్న నేగానీ ఊహా? అటువంటప్పుడు నేను రాశా ననుకోవటమూ, భూషణం రాశా డనుకోవటమూ ఒకటేగా?”

“ఇన్ని సవాళ్లు వెయ్యకపోతే, ‘నాకు నీమీద ఇష్టం లేదని ఒక్కయిక్కలో చెప్పకూడదా?’ అన్నది మొహం పక్కకు తిప్పుకుని సుశీల.

“నాకు నీమీద ఇష్టం లేదా! ఎట్లా ఆనగలిగా వామాట?”

“ఎందుక్కాకూడదూ. భూషణ్ కోసం ఇష్టం లేకుండా అతని వ్యాపారం చూసిపెట్టాలా? అట్లాగే అతని తరపున నామీద ఇష్టం వున్నట్టుకూడా నటించారు. అందుకనే మాటిమాటికీ నెలగడుపు చెబుకూ వచ్చారు. నెల కాగానే నన్ను భూషణం మొహాన కొట్టి మీదారిన మీరు పోవచ్చుగదా అని! నేను రావుబహదూరుగారబ్బాయిని వెళ్లాడతా నన్నప్పుడు కూడా, నన్ను నెలరోజులూ ఆగమన్నది కూడా భూషణానికి భద్రంగా వప్పగించి తమరు తప్పుకుపోవటానికేగా? నాకూ అన్నీ తెలుస్తూనే ఉన్నై లెండి.”

సుబ్రహ్మణ్యం దీనంగా, “నేను నీకోసం ఎంత బాధపడ్డానో, నీమీద నా కెంత ఆపేక్ష ఉందో ఎట్లా ఋజువు చెయ్యవచ్చు?” అన్నాడు.

“సామాన్యంగా మగవాళ్లు తమ ఆపేక్ష ఆడ వాళ్ల కట్టా రుజువు చేస్తారో... ఊరుకోండి! ఉండండి, భూషణ్ వస్తున్నట్టున్నాడు!” అన్నది సుశీల.

